

Vendim për shpallje të vitit të inflacionit të ulët (deri në 3%), mesatar (nga mbi 3% deri në 50%) ose të lartë (mbi 50%) miraton Këshilli i Bankës Popullore i Republikës së Maqedonisë së Veriut.

### Neni 3

Ky ligj hyn në fuqi ditën e shpalljes në „Gazetën Zyrtare të Republikës së Maqedonisë së Veriut“, kurse do të zbatohet nga 1 tetori 2021.

### 3645.

Vrz основа на членот 75, ставови 1 и 2 од Уставот на Република Северна Македонија, претседателот на Република Северна Македонија и претседателот на Собранието на Република Северна Македонија издаваат

### УКАЗ

#### ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ И ДОПОЛНУВАЊЕ НА ИЗБОРНИОТ ЗАКОНИК

Се прогласува Законот за изменување и дополнување на Изборниот законик,

што Собранието на Република Северна Македонија го донесе на седницата одржана на 15 септември 2021 година.

Бр. 08-4099/1  
15 септември 2021 година  
Скопје

Претседател на Република  
Северна Македонија,  
Стево Пендаровски, с.р.

Претседател  
на Собранието на Република  
Северна Македонија,  
м-р Talat Xhaferi, с.р.

### ЗАКОН

#### ЗА ИЗМЕНУВАЊЕ И ДОПОЛНУВАЊЕ НА ИЗБОРНИОТ ЗАКОНИК

### Член 1

Во Изборниот законик („Службен весник на Република Македонија“ број 40/2006, 136/2008, 148/2008, 155/2008, 163/2008, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16, 142/16, 67/17, 125/17, 35/18, 99/18, 140/18, 208/18 и 27/19 и „Службен весник на Република Северна Македонија“ број 98/19, 42/20 и 74/21), во член 8-б по ставот (1) се додаваат четири нови ставови (2), (3), (4) и (5), кои гласат:

„(2) Во рок од десет дена од денот на донесувањето на одлуката за распишување на избори за претседател на Република Северна Македонија, пратеници во Собранието на Република Северна Македонија, градоначалник или членови на советот, јавните фондови, јавните претпријатија и сите други правни лица што располагаат со државен капитал, се должни до Државната комисија за спречување на корупцијата да достават податоци за бројот, видот, регистарската таблица и возната состојба на моторните возила со кои располагаат.

(3) Податоците се доставуваат во електронска форма на образец кој на предлог на Државната комисија за спречување на корупцијата го пропишува Државната изборна комисија.

(4) Државната комисија за спречување на корупцијата, на својата веб-страница го објавува регистарот на службени моторни возила на јавните фондови, јавните претпријатија и сите други правни лица што располагаат со државен капитал.

(5) Доколку правните лица од ставот (2) на овој член не достават податоци за бројот, видот, регистарската таблица и возната состојба на моторните возила со кои располагаат во предвидениот рок, Државната комисија за спречување на корупцијата покренува прекршочна постапка во рок од 15 дена од истек на рокот за доставување на податоците.“

Ставот (2) станува став (6).

### Член 2

Во член 26 во ставот (4) по зборот „трае“ се додаваат зборовите: „пет години“, а зборовите: „но не подолго од две години“ се бришат.

### Член 3

Во член 27 во ставот (2) на почетокот на реченицата пред зборот „Собранието“ се додаваат зборовите: „Во рок од 30 дена пред истекот на мандатот“.

По ставот (4) се додава нов став (5), кој гласи:

„(5) Во случај на промена на политичките партии во опозиција или политичките партии на власт, Собранието го усогласува составот на Државната изборна комисија согласно со ставот (4) на овој член на следниов начин:

- политичките партии кои што преминале од власт во опозиција на Собранието му доставуваат предлог за претседател на Државната изборна комисија од редот на членовите во постојниот состав и предлог за престанок на функцијата пред истекот на мандатот на еден од членовите предложени од нивна страна,

- политичките партии кои што преминале од опозиција на власт на Собранието му доставуваат предлог за потпретседател на Државната изборна комисија од редот на членовите во постојниот состав и еден член, за што Собранието го огласува изборот на еден член на Државната изборна комисија.“

Ставовите (5) и (6) стануваат ставови (6) и (7).

### Член 4

Во член 28 став (1) по алинејата 1 се додава нова алинеја 2, која гласи:

„- во случајот предвиден во членот 27 став (5) од овој законик“.

Алинеите 2, 3, 4, 5, 6 и 7 стануваат алинеи 3, 4, 5, 6, 7 и 8.

### Член 5

Во членот 29 по ставот (1) се додава нов став (2), кој гласи:

„(2) Во случајот од членот 27 став (5) од овој законик претседателот на Собранието во рок од три дена ги известува политичките партии на власт и политичките

партии од опозиција да предложат претседател, потпретседател од редот на постојните членови и еден член на Државната изборна комисија.“

Во ставот (2) кој станува став (3) зборовите: „рокот определен во ставот (1) на овој член“ се заменуваат со зборовите: „роковите определени во ставовите (1) и (2) на овој член“.

#### Член 6

Членот 30 се менува и гласи:

„(1) Со стручната служба раководи генералниот секретар на Државната изборна комисија.

(2) Генералниот секретар го избира Државната изборна комисија со мнозинство гласови за време од пет години.

(3) Во случај на промена на составот на Државната изборна комисија согласно со членот 27 став (5) од овој законик, во рок од 30 дена од усогласување на составот на Државната изборна комисија се врши избор на нов генерален секретар за преостанатиот временски период од ставот (2) на овој член.

(4) За генерален секретар може да биде избрано лице кое:

- е државјанин на Република Северна Македонија со постојано место на живеење во Република Северна Македонија,

- има завршено високо образование во областа на менаџмент, јавна администрација и други општествени науки,

- не е член на орган на политичка партија,

- има стручно познавање и искуство во областа на менаџмент во јавниот сектор,

- е од редот на административните службеници од категорија Б, односно од редот на раководните вработени согласно со Законот за административни службеници.

(5) Генералниот секретар не влегува во составот на Државната изборна комисија и нема право на глас.

(6) Генералниот секретар својата работа ја врши професионално.

(7) Генералниот секретар за својата работа одговара пред претседателот, потпретседателот и членовите на Државната изборна комисија.

(8) За вршење на стручно-административните и организационо-технички работи на Државната изборна комисија, се формира стручна служба на Државната изборна комисија.

(9) Генералниот секретар и вработените во стручната служба на Државната изборна комисија имаат статус на државни службеници.“

#### Член 7

Во член 41 ставот (7) се менува и гласи:

„Во Избирачкиот список не се запишуваат граѓанине на кои со правосилна судска одлука целосно им е одземена деловната способност или со правосилна судска одлука делумно им е одземена деловната способност при што судот утврдил дека лицето нема способност да изрази правно релевантна волја на избори.“

#### Член 8

Во член 43 ставот (2) се менува и гласи:

„Основните судови до Државната изборна комисија доставуваат податоци за лицата на кои со правосилна судска одлука им е целосно одземена деловната способност или делумно одземена деловна способност при што судот утврдил дека лицето нема способност да изрази правно релевантна волја на избори и податоци за лицата на кои им е изречена мерката притвор.“

Во ставот (7) зборовите: „и истите ги подигнале“ се бришат.

#### Член 9

Во член 45 во ставот (2) точката на крајот од реченицата се брише и се додаваат зборовите: „и посебен бар код за идентификација со отпечаток од прст.“

#### Член 10

Во член 49 во ставот (1) зборот „месните“ се брише. Ставот (3) се менува и гласи:

„Органот надлежен за извршување на санкциите е должен да ги информира лицата кои се во притвор или се на издржување казна затвор за времетраењето на јавниот увид на Избирачкиот список и можноста за запишување, дополнување или бришење на податоците од Избирачкиот список и да им овозможи на лицата кои се во притвор или се на издржување казна затвор, на нивно барање, преку интернет да ги проверат своите податоци во Избирачкиот список.“

#### Член 11

Во член 49-а ставот (1) се менува и гласи:

„Во рок од три дена од денот на завршување на јавниот увид Државната изборна комисија Избирачкиот список го доставува до политичките партии кои доставиле барање до Државната изборна комисија до денот на завршување на јавниот увид. Барањето за доставување на Избирачкиот список политичките партии го доставуваат до Државната изборна комисија по електронски пат.“

#### Член 12

Во член 65 во ставот (3) зборовите: „став (4)“ се заменуваат со зборовите: „став (5)“.

#### Член 13

Во член 67 во ставот (7) бројот „24“ се заменува со бројот „48“.

По ставот (11) се додава нов став (12), кој гласи:

„(12) Подносителите на листа или кандидатура можат преку своите овластени претставници да поднесат писмено барање за повлекување на листата, односно кандидатурата во рок од 48 часа од донесување на решението за потврдување на конечните листи од ставот (5) на овој член. Кога се работи за повлекување на кандидатска листа истата единствено може да се повлече во целост.“

#### Член 14

Во член 71 ставот (8) се менува и гласи:

„Во случај на неподнесување, односно непотврдување на листата на кандидати, субјектите од ставот (1) на овој член кои обезбедиле ЕДБ и отвориле трансакциска сметка се должни непотрошените донации да ги вратат на давателите на донацијата сразмерно на донирањето износ во рок од 15 дена и се должни веднаш да ја затворат трансакциската сметка од ставот (1) на овој член.“

Во ставот (11) бројот „60“ се заменува со бројот „45“.

#### Член 15

Во членот 72 по ставот (2) се додава нов став (3), кој гласи:

„(3) Учесникот во изборната кампања е одговорен за содржината на огласите, соопштенијата, рекламите и другиот снимен материјал чиј нарачател се, а кои се емитуваат или објавуваат во платеното и бесплатното политичко претставување.“

#### Член 16

Во член 75-ѓ ставот (1) се менува и гласи:

„ За време на изборната кампања и во првиот и во вториот круг на гласање, радиодифузерите кои ги покриваат изборите можат да емитуваат вкупно девет минути и триесет секунди дополнително време за рекламирање на реален час емитувана програма исклучиво наменети за платено политичко рекламирање, од кои за двете најголеми политички партии од позицијата кои на последните избори за пратеници во Собранието на Република Македонија освоиле најмногу гласови можат да одвојат најмногу четири минути кои се распределуваат по претходен писмен договор, за двете најголеми политички партии во опозиција кои на последните избори за пратеници во Собранието на Република Македонија освоиле најмногу гласови можат да одвојат најмногу четири минути кои се распределуваат по претходен писмен договор, за политичките партии во Собранието на Република Македонија кои на последните избори за пратеници не освоиле доволно пратеници да формираат пратеничка група можат да одвојат една минута која се распределува по претходен писмен договор и за политичките партии кои не се застапени во Собранието на Република Македонија или кандидати можат да одвојат триесет секунди кои се распределуваат по претходен писмен договор.“

Ставот (9) се менува и гласи:

„Радифузерите и печатените медиуми се должни ценовниците за секој медиум одделно за платено политичко рекламирање да ги применуваат и за време на изборната кампања и притоа просечната цена (аритметичка средина) по секунда за едно деноноќие добиена според различните ценовно-рекламни временски периоди и тоа: Период 1 - од 00:00 до 08:00 часот, Период 2 - од 08:00 до 16:00 часот и Период 3 - од 16:00 до 24:00 часот кај радиодифузерите за платено политичко рекламирање, како и цената за закуп на рекламен простор во печатениот медиум да не ја надминува вкупната просечна цена на рекламирање на секој радиодифузер одделно пресметана во последните пет изменати изборни циклуси одржани на ниво на цела територија на

државата, а за електронските медиуми (интернет порталите) цената за закуп на рекламен простор на интернет порталот за платено политичко рекламирање да не ја надминува просечната цена за рекламирање пресметана, за последните пет изменати изборни циклуси.“

Ставот (11) се менува и гласи:

„Државната изборна комисија е должна да ги потврди и објави на нејзината веб-страница доставените ценовници со просечно пресметаните цени утврдени од радиодифузерите и печатените медиуми, како и да ги објави ценовниците со цените утврдени од електронските медиуми (интернет порталите), согласно со ставовите (3) и (9) на овој член, во рок од десет дена од истекот на рокот за доставување на ценовниците утврден во ставот (3) на овој член. Доколку Државната изборна комисија утврди неправилности во ценовниците од радиодифузерите и печатените медиуми го известува соодветниот медиум да изврши корекција на ценовникот во рок од 72 часа од приемот на известувањето. Радиодифузерите и печатените медиуми кои што нема да постапат по известувањето за корекција на ценовниците во наведениот рок го губат правото да бидат регистрирани за платено политичко рекламирање.“

Во став (12) алинејата 3 се менува и гласи:

„- најмногу 7% од рекламниот простор може да се даде на политичките партии во Собранието на Република Македонија кои на последните избори за пратеници не освоиле доволно пратеници да формираат пратеничка група и“.

По алинејата 3 се додава нова алинеја, 4 која гласи:

„- најмногу 3% од рекламниот простор може да се даде на политичките партии кои не се застапени во Собранието на Република Македонија или кандидати“.

#### Член 17

Во член 76-д ставот (3) се менува и гласи:

„Државната изборна комисија ги исплаќа трошоците за објавеното платено политичко рекламирање врз основа на доставена фактура од страна на радиодифузерите, печатените медиуми и електронските медиуми (интернет портали) во рок од 30 дена од објавување на конечните резултати. Прилог на доставената фактура е Договорот, медиа план од Учесникот во изборната кампања и Извештај за реализирани услуги изготвен од радиодифузерите, печатените медиуми и електронските медиуми (интернет портали).“

По ставот (3) се додава нов став (4), кој гласи:

„(4) Медиа планот и Извештајот за реализирани услуги се поднесуваат на образци пропишани, донесени и објавени од Државната изборна комисија.“

Ставот (4) кој станува став (5) се менува и гласи:

„(5) Финансиските средства за платено политичко рекламирање обезбедени од Буџетот на Република Северна Македонија во текот на изборниот процес, не смеат да ја надминат сумата од 2 (две) евра во денарска противвредност без пресметан ДДВ, по запишан избирач од вкупно запишани избирачи на територијата на Република Северна Македонија, а за локални избори дополнително по 1 (едно) евро во денарска противвредност без пресметан ДДВ по запишан избирач на територијата на општината каде се одржува втор

круг на гласање и за претседателски избори доколку има втор круг дополнително по 1 (едно) евро во денарска противвредност без пресметан ДДВ по запишан избирач од вкупно запишани избирачи на територијата на Република Северна Македонија. Овие средства се распределуваат по претходен писмен договор на следниов начин:

- најмногу 45% од средствата може да искористат двете најголеми политички партии од позицијата кои на последните избори за пратеници во Собранието на Република Македонија освоиле најмногу гласови,

- најмногу 45% од средствата може да искористат двете најголеми политички партии во опозиција кои на последните избори за пратеници во Собранието на Република Македонија освоиле најмногу гласови,

- најмногу 7% од средствата може да искористат политичките партии во Собранието на Република Македонија кои на последните избори за пратеници не освоиле доволно пратеници да формираат пратеничка група и

- најмногу 3% од средствата може да искористат политичките партии кои не се застапени во Собранието на Република Македонија или кандидати.“.

Ставот (5) станува став (6).

Во ставот (6) кој станува став (7) зборот „ставот (4)“ се заменува со зборот „ставот (5)“.

Ставовите (7), (8) и (9) стануваат ставови (8), (9) и (10).

Ставот (10) кој станува став (11) се менува и гласи:

„(11) Извештајот за реализирани услуги треба да содржи:

- примерок од секоја објава со јасно видлив и читлив датум за секој ден од периодот за кој е закупен рекламниот простор во печатениот медиум,

- примерок (принт скрин) од секој објавен банер со јасно видлив и читлив датум, за секој ден од периодот за кој е закупен рекламниот простор на електронскиот медиум (интернет портал) кој нуди закуп на фиксен банер,

- примерок (принт скрин) од секој објавен банер со јасно видлив и читлив датум, како и писмени изјави за реализирани импресии за секој ден од периодот за кој е закупен рекламниот простор на електронскиот медиум (интернет портал) кој нуди закуп на рекламен простор врз основа на импресии.“.

#### Член 18

Во член 108 ставот (4) се менува и гласи:

„Личниот идентитет избирачот го докажува со важечка лична карта или важечка патна исправа, односно лична карта или патна исправа чија важност истекла во периодот од распишувањето на изборите до денот на нивното одржување.“.

#### Член 19

Во членот 108-а по ставот (11) се додава нов став (12), кој гласи:

„(12) За техничка поддршка на Општинските изборни комисији и на Избирачките одбори во примена на техничката опрема на денот на гласањето, ДИК по потреба може да ангажира лица од редот на вработените

во секторите за информатички технологии во државната, јавната, општинската и администрацијата на градот Скопје или надворешни ИТ лица. За начинот на избор на овие лица ДИК донесува посебно упатство.“.

#### Член 20

По членот 111-а се додава нов наслов и нов член 111-б, кои гласат:

„Изборен процес во време на пандемија/епидемија

#### Член 111-б

(1) Доколку изборниот процес се спроведува за време на прогласена пандемија/епидемија, лицата кои се во домашен карантин и лицата на кои им е одредена мерка самоизолација, а сакаат да гласаат, за тоа ќе ја известат општинската изборна комисија односно Изборната комисија на градот Скопје најдоцна пет дена пред денот определен за гласање.

(2) Доколку изборниот процес се спроведува за време на прогласена пандемија/епидемија, лицата кои се во домашен карантин и лицата на кои им е одредена мерка самоизолација со решение од Државен санитарен и здравствен инспекторат, гласаат согласно со одредбите од членот 111 од овој законик.

(3) Општинската изборна комисија и Изборната комисија на градот Скопје по службена должност прибира податоци од Државниот санитарен и здравствен инспекторат за лица кои се пријавени за гласање согласно со ставот (1) на овој член. Државниот санитарен и здравствен инспекторат е должен во рок од 24 часа од добиеното барање да ги достави до општинската изборна комисија и Изборната комисија на градот Скопје податоците за лицата пријавени за гласање согласно со ставот (1) на овој член.

(4) Во општините во кои гласаат лицата од ставот (1) на овој член, во зависност од нивниот број, Државната изборна комисија формира еден или повеќе посебни избирачки одбори составени од тројца здравствени работници кои го спроведуваат гласањето на лицата од ставот (1) на овој член, при што политичките партии имаат право да именуваат член во посебниот избирачки одбор согласно со членот 38 ставови (5) и (6) од овој законик.

(5) Во случај на прогласена пандемија/епидемија Министерството за здравство, според утврдените протоколи од Комисијата за заразни болести, за потребите на изборите, а по добиени податоци од Државната изборна комисија, обезбедува заштитни маски, ракавици и друга потребна заштитна опрема за сите членови на изборните органи и средства за дезинфекција за секое избирачко место.

(6) Во случај на прогласена пандемија/епидемија доколку не се исполнети просторните услови на историјата во која е сместено гласачкото место или историјата каде што треба да се спроведува гласањето Државната изборна комисија може да определи друг соодветен простор кој ги исполнува условите за спроведување на гласањето.“.

## Член 21

Во член 147 во ставот (8) зборовите: „дознае за“ се заменуваат со зборот „произлезе“.

## Член 22

Членот 149 се менува и гласи:

„(1) Секој избирач на кого му е повредено личното избирачко право во постапката на спроведување на гласањето може да поднесе приговор до општинската изборна комисија во рок од 12 часа.

(2) Секој избирач на кого му е повредено личното избирачко право во постапката за спроведување на гласањето во странство може да поднесе приговор до Државната изборна комисија во рок од 24 часа преку електронска пошта, лично или преку овластен претставник согласно со членот 147 став (7) од овој закон.

(3) Првостепениот орган е должен во рок од два часа по приемот на приговорот да донесе одлука.

(4) Против одлуката на првостепениот орган, односно Државната изборна комисија може да се поднесе тужба до Управниот суд, во рок од 12 часа по приемот на решението.

(5) Ако одлуката од ставот (3) на овој член се однесува на одредено дејствие на избирачкиот одбор или избирачот ги исполнува законските услови да биде запишан во избирачкиот список, а процесот на гласање е во тек, на избирачот ќе му се овозможи остварување на избирачкото право, преку процедура предвидена во посебно упатство донесено од страна на Државната изборна комисија.

(6) Управниот суд е должен да постапи по тужба во рок од 2 часа по нејзиниот прием.“

## Член 23

Во член 149-а во ставовите (1), (2) и (4) бројот „24“ се заменува со бројот „48“.

## Член 24

Во член 150 во ставот (2) зборовите: „во рок од 60 часа“ се заменуваат со зборовите: „роковите предвидени со овој закон“.

## Член 25

Во член 151 став (1) алинејата 1 се менува и гласи:  
„- избирачкиот одбор не го спроведува гласањето на начин утврден со овој законик, а неправилностите влијаеле на постапката за гласање или постапката за сумирање и утврдување на резултатите“.

## ПРЕОДНИ И ЗАВРШНИ ОДРЕДБИ

## Член 26

На денот на влегувањето во сила на овој закон Државната изборна комисија ќе донесе ревидиран Роквник за извршување на изборните дејствија за спроведување на Избори за членови на советите на општините и советот на градот Скопје и за градоначалници на општините и градоначалник на градот Скопје 2021 година, согласно со овој закон.

## Член 27

Одредбата од членот 1 од овој закон ќе се применува и за Изборите за членови на советите на општините и советот на градот Скопје и за градоначалници на општините и градоначалник на градот Скопје 2021 година, при што рокот предвиден во ставот (1) ќе започне да тече со влегувањето во сила на овој закон.

## Член 28

Одредбата од членот 2 од овој закон важи и за постојниот состав на Државната изборна комисија.

## Член 29

Одредбата од членот 8 од овој закон ќе се применува и за Изборите за членови на советите на општините и советот на градот Скопје и за градоначалници на општините и градоначалник на градот Скопје 2021 година, за што ќе се определи дополнителен рок од 48 часа од донесувањето на ревидираниот Роквник од страна на Државната изборна комисија.

## Член 30

Одредбата од членот 16 од овој закон ќе се применува и за Изборите за членови на советите на општините и советот на градот Скопје и за градоначалници на општините и градоначалник на градот Скопје, 2021 година, на начин што на радиодифузерите и печатените медиуми ќе им се определи дополнителен рок од три дена за регистрација и комплетирање на целокупната документација, како и за корекција на ценовниците согласно со членот 16 од овој закон, кој рок ќе започне наредниот ден од донесувањето на ревидираниот Роквник од страна на Државната изборна комисија.

## Член 31

Овој закон влегува во сила со денот на објавувањето во „Службен весник на Република Северна Македонија“.

## L I G J

## PËR NDRYSHIMIN DHE PLOTËSIMIN E KODIT ZGJEDHOR

## Neni 1

Në Kodin Zgjedhor (“Gazeta Zyrtare e Republikës së Maqedonisë” numër 40/2006, 136/2008, 148/2008, 155/2008, 163/2008, 44/11, 51/11, 142/12, 31/13, 34/13, 14/14, 30/14, 196/15, 35/16, 97/16, 99/16, 136/16, 142/16, 67/17, 125/17, 35/18, 99/18, 140/18, 208/18 и 27/19dhe (“Gazeta Zyrtare e Republikës së Maqedonisë së Veriut” numër 98/19, 42/20 dhe 74/21) në nenin 8-b, pas paragrafit (1) shtohen katër paragrafë të ri (2), (3), (4) dhe (5) si në vijim:

“(2) Në afat prej 10 ditësh nga miratimi i vendimit për shpalljen e zgjedhjeve për president të Republikës së Maqedonisë së Veriut, deputetë në Kuvendin e Republikës së Maqedonisë së Veriut, kryetar komune ose anëtarë të këshillave, fondet publike, ndërmarrjet publike dhe të gjithë personat e tjerë juridikë që menaxhojnë kapital shtetëror, kanë për detyrë në Komisionin Shtetëror të